

ಕೊಟ್ಟಿದ್ದೇವೆ. ಇನ್ನು ಕೆಲವು ಜಿಲ್ಲೆಗಳಲ್ಲಿ ಮೊದಲೇ ಹೇಳಿದ ಹಾಗೆ ಅವಶ್ಯಕತೆ ಇದೆ ಎನ್ನುವುದು ಗೊತ್ತಾದರೆ ಖಂಡಿತ ಕೊಡುತ್ತೇವೆ. ಈಗತಾನೇ ಸದಸ್ಯರು ಹೇಳಿದರು, ೧೯೭೨ ರಿಂದ ಬೇಡಿಕೆ ಇಟ್ಟಿದ್ದೇನೆ ಎಂದು, ಅದು ನನಗೆ ಗೊತ್ತಿಲ್ಲ. ಮತ್ತೆ ಸದಸ್ಯರು ಹೇಳಿರುವುದರಿಂದ ಅದಷ್ಟು ಜಾಗೃತಿ ಅಲ್ಲಿಗೆ ಹಾಸ್ಟೆಲನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಪಿ.ಪಿ. ಹೆಗರೆ.—ಧಾರವಾಡದಲ್ಲಿ ಮೊದಲು ಒಂದು ಪೋಸ್ಟ್ ಮೆಟ್ರಿಕ್ ಹಾಸ್ಟೆಲು ಇತ್ತು. ಅದು ಈ ವರ್ಷ ಜನತಾ ಸರ್ಕಾರ ಬಂದಮೇಲೆ ಬಂದಾಗಿದೆ. ಅದರ ಸಲುವಾಗಿ ಕಟ್ಟಡ ಕಟ್ಟಲು ಪ್ರಾರಂಭ ಮಾಡಿದ ರಿಂದ ಅದನ್ನು ಬಂದ್ ಮಾಡಿದರು ಆ ಕಟ್ಟಡವನ್ನು ಕೂಡ ಈಗ ಅರ್ಧಕ್ಕೆ ನಿಲ್ಲಿಸಿದ್ದಾರೆ. ೧೦೦ ಪರ್ಸೆಂಟ್ ಗ್ರಾಂಟಿನಲ್ಲಿ ಕಟ್ಟಡ ಕಟ್ಟಬೇಕೆಂದು ಮಾಡಿದರು, ಅದು ಈಗ ನಿಂತು ಹೋಗಿದೆ. ಇದಕ್ಕೆ ಏನಾದರೂ ಕಾರಣ ಇದೆಯೇ ?

ಶ್ರೀ ರಾಜವರ್ಧನ್.—ಹಾಸ್ಟೆಲು ಬಂದಾಗಿನೆ ಎಂಬ ವಿಚಾರ ನನಗೆ ಗೊತ್ತಿಲ್ಲ. ಆದರೆ ಹಾಸ್ಟೆಲು ಕಟ್ಟಡಕ್ಕೆ ವರ್ಷ ವರ್ಷ ಎಷ್ಟು ಗ್ರಾಂಟ್ ಕೊಡುತ್ತಾರೆ ಅದರ ಮೇಲೆ ಕೆಲಸ ನಡೆಯುತ್ತದೆ.

ಶ್ರೀ ಪಿ.ಪಿ. ಹೆಗರೆ.—ಆ ಹಾಸ್ಟೆಲನ್ನು ಇನ್ನು ಮೇಲಾದರೂ ಪ್ರಾರಂಭ ಮಾಡುತ್ತೀರಾ ?

ಶ್ರೀ ರಾಜವರ್ಧನ್.—ಅದನ್ನು ಪರಿಶೀಲನೆ ಮಾಡಲಾಗುವುದು.

೧೧೦. ಶ್ರೀ ವಿ. ಮುನಿಯಪ್ಪ () .—ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಬೆಂಗಳೂರಿನಿಂದ, ಸಾದಲಿಗೆ, ದೇವನಹಳ್ಳಿ, ವಿಜಯಪುರ ಶಿಡ್ಲಘಟ್ಟ, ಮುಖಾಂತರ ಸುಮಾರು ೨೦ ವರ್ಷಗಳಿಂದ ಸಂಚರಿಸುತ್ತಿದ್ದ ಬಸ್ಸನ್ನು ನಿಲ್ಲಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಈ ರೀತಿ ಮುನ್ನೂಚನೆ ಇಲ್ಲದೆ ಧೀರ್ಘ ಕಾಲದಿಂದ ಓಡುತ್ತಿದ್ದ ಬಸ್ಸನ್ನು ನಿಲ್ಲಿಸಲು ಕಾರಣಗಳೇನು ?

(ಇ) ಸಾರ್ವಜನಿಕ ಹಿತದೃಷ್ಟಿಯಿಂದ ಮೊದಲಿನಂತೆ ಬಸ್ಸನ್ನು ಓಡಿಸಲು ಸರ್ಕಾರದವರು ಶೀಘ್ರ ಕ್ರಮ ಕೈಗೊಳ್ಳುವರೇ ?

ಶ್ರೀ ಎಂ.ಪಿ. ಪ್ರಕಾಶ್ (ಮಾನ್ಯ ರಾಜ್ಯ ಸಾರಿಗೆ ಮಂತ್ರಿಗಳು).—(ಅ) ಬೆಂಗಳೂರು, ಸಾದಲಿ ಬಸ್ಸನ್ನು ತೆಗೆದು ಹಾಕಿರುವುದಿಲ್ಲ, ಆದರೆ ಆ ಬಸ್ಸನ್ನು ಸಾದಲಿಯಿಂದ ಮುಂದೆ ಮಿಟ್ಟೇಮರಿಗೆ ಮುಂದುವರಿಸಲಾಗಿದೆ. ಅದನ್ನು ಮಳೆಗಾಲದ ಪ್ರಯುಕ್ತ ತಾತ್ಕಾಲಿಕವಾಗಿ ನಿಲ್ಲಿಸಲಾಗಿದೆ.

(ಆ) ಮಳೆಗಾಲದಲ್ಲಿ ಸಾಕಷ್ಟು ಪ್ರಯಾಣಿಕರು ಇಲ್ಲದಿರುವುದರಿಂದ ತಾತ್ಕಾಲಿಕವಾಗಿ ನಿಲ್ಲಿಸಲಾಗಿದೆ.

(ಇ) ಮಳೆಗಾಲ ಮುಗಿಯುತ್ತಿದಂತೆಯೇ, ಪ್ರಯಾಣಿಕರ ಅವಶ್ಯಕತೆಗಳಿಗನುಗುಣವಾಗಿ ಮತ್ತೆ ಪ್ರಾರಂಭಿಸಲಾಗುವುದು.

ಶ್ರೀ ವಿ. ಮುನಿಯಪ್ಪ.—ಈ ಬಸ್ಸು ಕಳೆದ ೨೦ ವರ್ಷಗಳಿಂದ ನಮ್ಮ ರಸ್ತೆಯಲ್ಲಿ ಸಂಚಾರ ಮಾಡುತ್ತಿತ್ತು. ಅದನ್ನು ಯಾವ ಯಾವ ವರ್ಷದ ಮಳೆಗಾಲದಲ್ಲಿ ನಿಲ್ಲಿಸಲಾಗಿತ್ತು ಮತ್ತು ಬೇಸಿಗೆ ಯಲ್ಲಿ ಓಡಿಸುವ ವ್ಯವಸ್ಥೆ ಯಾವ ಯಾವ ವರ್ಷದಲ್ಲಿ ಇತ್ತು ?

ಶ್ರೀ ಎಂ. ಪಿ. ಪ್ರಕಾಶ್.—ಇಲ್ಲಿಯವರೆಗೆ ಆ ರೀತಿಯಾಗಿ ಮಳೆಗಾಲದಲ್ಲಿ ನಿಲ್ಲಿಸಿರಲಿಲ್ಲ. ಆದರೆ ಈಗ ವರಮಾನ ಕಡಿಮೆಯಾಗಿದೆ ಎಂದು ಈ ವರ್ಷದ ಮಳೆಗಾಲದಲ್ಲಿ ತಾತ್ಕಾಲಿಕವಾಗಿ ನಿಲ್ಲಿಸಲಾಗಿದೆ.

ಶ್ರೀ ವಿ. ಮುನಿಯಪ್ಪ.—ಇದು ಕಳೆದ ೨೦ ವರ್ಷಗಳಿಂದ ಓಡುತ್ತಿದ್ದ ಬಸ್ಸು, ಕಳೆದ ೫-೬ ತಿಂಗಳಲ್ಲಿ ವರಮಾನ ಕಡಿಮೆಯಾಗಿ ಬಸ್ಸು ನಿಂತಿತು ಎಂದರೆ ಆ ರಸ್ತೆಯಲ್ಲಿ ಓಡಾಡುವ ಜನರಿಗೆ ಎಷ್ಟು ತೊಂದರೆಯಾಗುತ್ತದೆಂಬುದನ್ನು ಸರ್ಕಾರ ಗಮನಿಸಿದೆಯೇ ? ಯಾವುದೋ ಅಧಿಕಾರಿ ದುರುದ್ದೇಶ ಇಟ್ಟುಕೊಂಡು ಮಾಡಿದ ರೂ ತಾವು ಅದೇ ಉತ್ತರ ಹೇಳಿದರೆ ಹೇಗೆ ? ೨೦ ವರ್ಷಗಳಿಂದ ಓಡುತ್ತಿದ್ದ ಬಸ್ಸು ನಿಂತಿದೆ ಎಂದರೆ ಜನರಿಗೆ ಎಷ್ಟು ತೊಂದರೆಯಾಗಿದೆ ? ಅದು ಸಂಜೆ ವೇಳೆ ಶಿಡ್ಲಘಟ್ಟ

ದಿಂದ ಲಿಂ ಕೆಲೋ ವೀಟರ್ ಮುಂದೆ ಹೋಗುತ್ತದೆ. ಆ ಭಾಗಕ್ಕೆ ಅದೇ ಕಡೆಯ ಬಸ್ಸು. ಆ ಬಸ್ಸಿನಲ್ಲಿ ಪ್ರತಿದಿನ ೮೦-೧೦೦ ಜನ ಪ್ರಯಾಣ ಮಾಡುತ್ತಾರೆ. ಅವರೆಲ್ಲ ಇಂದು ಘೇರಾವು ಮಾಡುತ್ತಿದ್ದಾರೆ. ಈ ವಿಚಾರವನ್ನು ಮಂತ್ರಿಗಳ ಗಮನಕ್ಕೂ ತಂದಿದ್ದೇನೆ ಮತ್ತು ಡಿಪೋ ಮಾನೇಜರಿಗೂ ಹೇಳಿದ್ದೇನೆ. ಅವಶ್ಯಕತೆ ಇದ್ದರೆ ಪ್ರಾರಂಭ ಮಾಡುತ್ತೇವೆಂದರೆ ಏನು ಅರ್ಥ.

ಶ್ರೀ ಎ. ವಿ. ಅಪ್ಪಸ್ವಾಮಿ ರೆಡ್ಡಿ.—ಬೇರೆ ಎಲ್ಲಾ ಕಡೆಗಳಲ್ಲೂ ಇದೇ ರೀತಿ ಮಳೆಗಾಲದಲ್ಲಿ ಬಸ್ಸುಗಳನ್ನು ನಿಲ್ಲಿಸಿದ್ದೀರಾ?

ಶ್ರೀ ಎಂ. ಪಿ. ಪ್ರಕಾಶ್.—ಈ ಮಾರ್ಗದಲ್ಲಿ ಈಗಾಗಲೇ ಬಸ್ಸುಗಳು ಓಡುತ್ತಿವೆ. ಬೆಂಗಳೂರು-ಬಾಗೆಪಲ್ಲಿ ಮತ್ತು ಕೋಲಾರ-ಬಾಗೆಪಲ್ಲಿಯ ಬಸ್ಸುಗಳು ಆ ಮಾರ್ಗದಲ್ಲಿ ಓಡುತ್ತಿವೆ. ಬಸ್ಸುಗಳ ಸಮಸ್ಯೆ ಬಗ್ಗೆ ಶಾಸಕರೊಡನೆ ಸಮಾಲೋಚನೆ ಮಾಡಿದ ಕೂಡಲೇ ಕ್ರಮ ಕೈಗೊಳ್ಳುವಂತೆ ಅಧಿಕಾರಿಗಳಿಗೆ ಆದೇಶ ಕೊಟ್ಟಿದ್ದೇನೆ. ಈ ಸಮಸ್ಯೆ ಆಮೇಲೆ ಬಂದಿರುವುದರಿಂದ ಮಳೆಗಾಲ ಕಳೆದ ನಂತರ ಮೊದಲಿನಂತೆ ವ್ಯವಸ್ಥೆ ಮಾಡಿಕೊಡುತ್ತೇವೆ.

ಶ್ರೀ ವಿ. ಮುನಿಯಪ್ಪ.—ಅಲ್ಲಿ ಬಹಳ ಜನರಿಗೆ ತೊಂದರೆಯಾಗಿದೆ. ಈಗ ಚಳುವಳಿ ಕೂಡ ಪ್ರಾರಂಭವಾಗುತ್ತಿದೆ. ದಯಮಾಡಿ ಬಸ್ಸನ್ನು ಓಡಿಸುವುದಕ್ಕೆ ಪ್ರಯತ್ನ ಮಾಡಿ.

ಉಪಾಧ್ಯಕ್ಷರು.—ಈಗ ಮಳೆಗಾಲ ಮುಗಿಯಿತು ಬಿಡಿ.

೧೩೧ ಶ್ರೀ ಎಂ. ಮಹದೇವ್ (ನಂಜನಗೂಡು).—ಮಾನ್ಯ ವಾರ್ತಾ ಪ್ರಚಾರ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ೧೯೮೩ರ ಜನವರಿಯಿಂದ ಸರ್ಕಾರದ ಸಾಧನೆಯ ಬಗ್ಗೆ ಬಿಡುಗಡೆ ಮಾಡಿದ ಜಾಹಿರಾತು ಗಳೆಷ್ಟು ?

ಆ) ಈ ಸಂಬಂಧದಲ್ಲಿ ಪತ್ರಿಕೆಗಳಿಗೆ ನೀಡಿದ ಹಣವೆಷ್ಟು ?

ಶ್ರೀ ಎಂ. ರಘುಪತಿ (ವಾರ್ತಾ ಪ್ರಚಾರ ಮತ್ತು ಪ್ರವಾಸೋದ್ಯಮ ಮಂತ್ರಿಗಳು).—

೧) ಫೆಬ್ರವರಿ ೧೯೮೩ “ನಾಡಿನಲ್ಲಿ ನವೋದಯಕ್ಕೆ ನಾಂದಿ”

೨) ಏಪ್ರಿಲ್ ೧೯೮೩ “ಧೃಡ ನಿಲವು ದಿಟ್ಟ ದೆಜ್ಜೆ”.

೩) ಜುಲೈ ೧೯೮೩ “ಜನಹಿತ ಸಾಧನೆಯ ಅರ್ಥಪೂರ್ಣ ೬ ತಿಂಗಳು”.

ಈ ಸಂಬಂಧದಲ್ಲಿ ವೆಚ್ಚವಾಗಿರುವ ಹಣ ರೂ. ೨೦,೮೬,೩೦೦.

ಶ್ರೀ ಎಂ. ಮಹದೇವ್.—ಕೇವಲ ೬-೭ ತಿಂಗಳಲ್ಲಿ ೨೦ ಲಕ್ಷದ ೮೦ ಸಾವಿರದ ೩೦೦ ರೂಪಾಯಿ ಗಳನ್ನು ಖರ್ಚು ಮಾಡಿದಾರೆ. ಇದು ದುಂದು ವೆಚ್ಚ ಅಲ್ಲವೆ ? ಇದರಿಂದ ಜನತೆಗೆ ಏನು ಪ್ರಯೋಜನವಾಗಿದೆ ? ನಂಜನಗೂಡಿನಲ್ಲಿ ಪ್ರವಾಸೋದ್ಯಮ ಕೇಂದ್ರವನ್ನು ಕೊಡಿ ಎಂದರೆ ಹಣ ಇಲ್ಲವೆಂದು ಹೇಳಿದ ಸಚಿವರು ಇಂಥ ಪತ್ರಿಕೆಗಳಿಗೆ ಇಷ್ಟೊಂದು ಹಣ ಕೊಟ್ಟಿದ್ದಾರಲ್ಲ. ಇದರಿಂದ ಏನು ಪ್ರಯೋಜನವಾಗಿದೆ ? ಇದು ಜನತಾ ಸರ್ಕಾರದ ನೀತಿಯೇ ?

ಶ್ರೀ ಎಂ. ರಘುಪತಿ.—ಆ ಖಾತೆ ಬೇರೆ, ಈ ಖಾತೆ ಬೇರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—೨೦,೮೬,೦೦೦ ರೂಪಾಯಿಗಳಲ್ಲಿ ಫೆಬ್ರವರಿ ಮತ್ತು ಏಪ್ರಿಲ್ ತಿಂಗಳಲ್ಲಿ ಖರ್ಚು ಮಾಡಿದ ಹಣ ಎಷ್ಟು ? ಅದರಲ್ಲಿ ಪತ್ರಿಕೆಗಳಿಗೆ ಜಾಹಿರಾತು ಮೂಲಕ ಕೊಟ್ಟ ಹಣ ಎಷ್ಟು ? ಅಥವಾ ಪುಸ್ತಕವನ್ನು ಮುದ್ರಿಸಲು ಖರ್ಚು ಮಾಡಿದ ಹಣ ಎಷ್ಟು ?

ಶ್ರೀ ಎಂ. ರಘುಪತಿ.—ಪುಸ್ತಕದ ಬಗ್ಗೆ ಪ್ರತ್ಯೇಕವಾದ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ ಸಣ್ಣ ಪತ್ರಿಕೆಗಳಿಗೆ ೯,೦೨,೨೫೦ ರೂಪಾಯಿಗಳನ್ನು ಕೊಟ್ಟಿದೆ ಮಧ್ಯಮ ಪತ್ರಿಕೆಗಳಿಗೆ ೧,೬೨,೭೫೦ ರೂಪಾಯಿಗಳನ್ನು ಕೊಟ್ಟಿದೆ; ನಿಯತಕಾಲಿಕೆಗಳಿಗೆ ೪೮,೩೦೦ ರೂಪಾಯಿಗಳನ್ನು ಕೊಟ್ಟಿದೆ; ಹಿಂದುಳಿದ ಪಂಗಡಗಳ ಪತ್ರಿಕೆಗಳಿಗೆ ಜಾಹಿರಾತು ಬಿಡುಗಡೆ ಮಾಡಿರುವುದು ೧೯,೭೦೦ ರೂಪಾಯಿ ಗಳು. ಏಜೆನ್ಸಿ ಮೂಲಕ ದೊಡ್ಡ ಪತ್ರಿಕೆಗಳಿಗೆ, ನಿಯತಕಾಲಿಕೆಗಳಿಗೆ ೮,೨೭,೦೦೦ ರೂಪಾಯಿ ಗಳನ್ನೂ ಇತರ ದಿನಪತ್ರಿಕೆಗಳಿಗೆ ೧,೨೫,೦೦೦ ರೂಪಾಯಿಗಳನ್ನು ಬಿಡುಗಡೆ ಮಾಡಲಾಗಿದೆ.